

61వ అధ్యాయం

٦١ - بَابُ النَّهْيِ عَنِ الْبُخْلِ وَالشُّحِّ

పిసినారితనానికి, పేరాశకు దూరంగా ఉండాలి

దివ్య ఖుర్ఆన్ లో అల్లాహ్ సెలవిచ్చాడు :

“ఎవరు పిసినారితనం వహించాడో, (దేవుని పట్ల) నిర్లక్ష్య వైఖరి అవలంబించాడో, పైగా మంచిని తృణీకరించాడో అతనికి మేము కఠినమార్గంలో నడిచేందుకు సౌకర్యాన్ని కలుగజేస్తాము. అతను నశిస్తే ఇక అతని ధనం అతనికి ఎలా ఉపయోగపడుతుంది?”

(అల్ లైల్ : 8 - 11)

ఇంకోచోట ఇలా అంటున్నాడు :

“తమ హృదయలో భత్యం నుండి రక్షణ పొందినవారే సాఫల్యం పొందేవారు.”

(అత్ తగాబున్ : 16)

వివరణ :

అరబీ భాషలో పిసినారితనానికి ‘బుఖ్లే’ మరియు ‘షుహ్’ అనే రెండు పదాలు వస్తాయి. రెండింటికి దాదాపు అర్థం ఒక్కటే. అయితే కొంతమంది పండితులు ఈ రెండు పదాల మధ్య భేదాన్ని గుర్తిస్తున్నారు. మనిషి దైవమార్గంలో డబ్బు ఖర్చుపెట్టకపోవటం ‘బుఖ్లే’ అవుతుందనీ, అదే ఇతరుల ధనాన్ని అక్రమంగా కబళిస్తే దాన్ని ‘షుహ్’ అంటారని అభిప్రాయపడుతున్నారు. ఆ విధంగా చూస్తే బుఖ్లే కన్నా షుహ్ ఇంకా ఘోరమైన నేరమని తెలుస్తోంది. పై సూక్తుల ప్రకారం మానవుల్లో తమ ధనంలో నుండి జకాత్ పన్నును చెల్లిస్తూ, అవసరమైనప్పుడు దానధర్మాలు చేస్తూ, అక్రమ ఆర్జనకు దూరంగా ఉండేవారు పరలోకంలో ముక్తిపొందుతారు. దీనికి భిన్నంగా పేరాశకు, పిసినారితనానికి గురైన వారు ఇహపరల్లో వినాశాన్ని చవిచూస్తారు.

563. హజ్రత్ జాబిర్ (రజి) కథనం ప్రకారం దైవప్రవక్త (సల్లం) ఇలా ప్రబోధించారు : అన్యాయానికి దూరంగా ఉండండి. ఎందుకంటే అన్యాయం

٦١ - بَابُ النَّهْيِ عَنِ الْبُخْلِ وَالشُّحِّ

قال الله تعالى : ﴿ وَأَمَّا مَنْ يَخِلُّ وَاسْتَفْتَى ۖ وَكَذَّبَ بِالْحَقِّ ۖ فَمَتَّيَّرَ لِلْمُغْرِبِ ۖ وَإِنَّا بِمَا يَفْعَلُ إِذَا رَدَّى ۖ [الليل : ٨ - ١١] وقال تعالى : ﴿ وَمَنْ يُوقِ شَحْنًا نَفْسِهِ ۖ فَأُولَئِكَ هُمُ الْمُفْلِحُونَ [التغابن : ١٦] .

٥٦٣ - وعن جابر رضي الله عنه أن رسول الله ﷺ قال : « اتقوا الظلم، فإن

ప్రళయదినాన కటిక చీకట్ల రూపంలో ఉంటుంది. ఇంకా పేరాశకు దూరంగా ఉండండి. ఎందుకంటే ఈ పేరాశే మీకు పూర్వం గతించిన సమాజాల్ని నాశనం చేసింది, ప్రజలు ఒండొకరి రక్తం చిందిం చేందుకు, నిషిద్ధ వస్తువుల్ని ధర్మ సమ్మతం (హలాల్)గా చేసుకునేందుకు ప్రేరేపించింది. (ముస్లిం)

(సహీహ్ ముస్లిం లోని సత్కార్యాలు - సత్సంబంధాల ప్రకరణం)

الظُّلْمَ ظُلَمَاتٌ يَوْمَ الْقِيَامَةِ، وَاتَّقُوا الشُّعْ،
فَإِنَّ الشُّعَ أَهْلَكَ مَنْ كَانَ قَبْلَكُمْ، حَمَلَهُمْ
على أن سَفَكُوا دِمَاءَهُمْ وَاسْتَحَلُّوا مَحَارِمَهُمْ
رواه مسلم.

